

محمود مرزا

سماجی تبدیلی

عوام کی فلاح کا وسط مدتی فکری خاکہ

ہماری ریاست elitist ہے، اشرافیہ کی خدمت گزار۔ کیا ہم ریاست کا ایلیٹ کردار اور معاشرے کا فیوڈل کلچر جوں کا توں رکھنا چاہتے ہیں؟ یا کیا ہم انہیں بدلتے یا بندوبست کرتا چاہتے ہیں کہ ریاستی اور معاشرتی ترجیحات میں عوام کا مفاد پہلے نمبر پر آئے؟ زیادہ آبادی والا ترقی پذیر ملک معاشی انصاف قائم کرنے کا اہل نہیں ہوتا جب تک وہ سماجی تبدیلی کے عمل سے نہ گزرے۔ تجربے نے ثابت کیا ہے کہ روایتی زرعی معاشرے میں ”جمهوری“ (درحقیقت ایلیٹ) لیدرشپ ترقی اور انصاف کے مابین تضاد نہیں روک سکتی جو ”ترقبی عمل“ کے اجر سے واقع ہوتا ہے۔ حق یہ ہے کہ صرف سماجی تبدیلی ہی ترقی پذیر معاشرہ کو یہ صلاحیت عطا کرتی ہے کہ وہ ترقی اور انصاف کے دونوں مقاصد بیک وقت حاصل کرنے کا سامان کرے۔

ہمارے یہاں ریاست اور سماج کی طاقت جن طبقوں اور اداروں کے ہاتھ میں رہی، ان کا ریکارڈ قوم کے سامنے ہے۔ انہوں نے ریاست اور میہشت کو لوٹا، انتہا پسندی کو فروغ دیا اور عوام کو تنکدشتی اور مایوسی سے دوچار کیا۔

ہمارے پلانگ میشن کے مطابق 77 فیصد شہری خوراک کے عدم تحفظ کا شکار ہیں۔ یہ عمومی شرح ہے۔ قدرتی آفات کی وجہ سے یہ شرح بڑھ جاتی ہے۔ خوراک کے عالمی ادارے

کے مطابق بھوک میں بنتا افراد کی اکثریت چھوٹے کسان ہیں یا کھیت مزدور۔ وہی افراد جو خوراک پیدا کرتے ہیں۔ غیر سرکاری ماہرین کا تخمینہ ہے کہ ہمارے یہاں بیروزگاری کی شرح 12 فیصد ہے۔ اگر ہم لیبرفورس کی پنجی عمر 10 سال کی بجائے 18 سال مقرر کریں تو بے روزگاری کی شرح 20 فیصد یا زائد ہو جائے گی اور پھر جو لیبرفورس بظاہر مصروف کار ہے اس کا 25 فیصد حصہ جزوی بیروزگار ہے۔ آج بھی ہمارے یہاں سماجی اور معاشری ڈھانچا وہی پایا جاتا ہے جس نے ریاست اور عوام کو دلدل میں دھکیل رکھا ہے۔ گویا موجودہ سماجی ڈھانچا اور راجح میشست و سیاست کا نظام بے وسائل عوام کی زندگی آسودہ بنانے کی صلاحیت سے عاری ہے۔

زرعی تہذیب کا سایہ

ہماری پلیٹکل اکانومی میں زراعت کی اہمیت خصوصی ہے۔ اگرچہ قومی پیداوار میں زرعی شعبے کا حصہ 21 فیصد ہے مگر 45 فیصد آبادی کا ذریعہ روزگار برداشت زراعت ہے۔ تقریباً 62 فیصد شہری دیہی علاقے میں رہتے ہیں۔ غیر صنعتی دنیا کی طرح ہمارے یہاں کلپر، عقائد اور تدان پر دس ہزار سالہ زرعی تہذیب کا گہرا اثر ہے۔

زرعی شماریات 2000ء کے مطابق زرعی اراضی کے 0.6 فیصد مالکوں کے پاس نجی اراضی کا 19 فیصد ہے۔ 62 فیصد مالکان پانچ ایکڑ سے کم اراضی کے مالک ہیں اور ان کے پاس نجی اراضی کا صرف 15 فیصد حصہ ہے۔ ان میں پیشتر غربت زدہ ہیں۔ ملکیت سے محروم لاکھوں مزارع اور فارم لیبران کے علاوہ ہیں۔ بڑے زمیندار جن کے پاس سرکاری کاغذات کے مطابق فی فرد زرعی اراضی 100 ایکڑ یا زیادہ ہے 40 ہزار کے قریب ہیں۔ زرعی آمدن کا پیشتر حصہ ان 40 ہزار افراد کو ملتا ہے۔ ملک بالخصوص دیہی علاقوں کے سماجی اور سیاسی نظام پر انہی کا بقضہ ہے۔ ریاستی اقتدار میں ان کا حصہ بھرپور ہے۔ بڑے شہروں کے علاوہ لوکل گورنمنٹ بھی انہی کے کنٹرول میں ہے۔ زرعی اجتناس پر منحصر بہت سی صنعتیں (مثلاً بیکشاہل اور شوگر) ان کی ملکیت ہیں۔ یوں پاکستان میں سیاست، زراعت اور صنعت کی ائڑ لاکنگ قائم ہے۔

فی الحال ہمارا معاشرہ تعلیم، میکنالوجی اور میشست کے اعتبار سے بھارتی طرز کی

سامیٰ تبدیلی...

غیر منصفانہ ترقی کے تقاضے بھی پورے نہیں کرتا۔ ہمارے یہاں تعلیم اور مینکنالوجی کا معیار پست ہے۔ خزانے میں سکت نہیں کہ قرضوں کا بوجھ اٹا رکے۔ ترقیاتی منصوبوں کے لیے وسائل نہیں۔ بجٹ اور زریبہ ادا کرتا ہے۔

ہمارے ملک میں صنعتکاری فیوڈل کلچر اور فیوڈل مفاد کے تحت اُبھری۔ اس لیے یا پھر نہیں اُبھرا۔ یہی وجہ ہے کہ مذہبی افکار نے جدید تقاضوں کے مطابق ترقی نہیں پائی۔ مذہب پر روایت پرستی کی چھاپ مستحکم ہے۔ انجامِ کارنیفاؤ اسلام کے نام پر فرقہ پرستی فروغ پائی۔

معاشرے میں جدیدیت کا رہنماء کمزور رہا، اس لیے کرپشن اور ٹیکس چوری کے سد باب کے ادارے موثر ہوئے۔

پاکستان میں کالے دھن کی معیشت کا جنم کل قومی پیداوار کے 35 فیصد کے برابر ہے۔ اتنی بڑی بلیک اکاؤنٹ کے بڑے حصے پر ایک یادو فیصد افراد کا قبضہ ہے۔ گویا 98 فیصد افراد مذکورہ 35 فیصد چھپی دولت سے محروم ہیں۔ کالے دھن کے مالکوں کو پاکستانی سیاست میں زبردست طاقت حاصل ہے۔

جب نمایاں تہذیبی ترقی نہ ہوئی تو تعلیم معاشرے کی توجہ کا مرکز نہ بنی۔ آج بھی تعلیم کے شعبہ پر سرکاری اخراجات قومی پیداوار کا تقریباً 2 فیصد ہیں۔ پاکستان میں ناخواندگی کی شرح تقریباً بیالیس فیصد ہے۔ باقاعدہ تعلیم یافت افراد کی شرح کم ہے۔ میٹرک پاس افراد 10.7 فیصد ہیں۔ نظام تعلیم نے ڈور کا شعور نہیں دیتا۔ ہمارے ملک میں بلیک اور پرائیویٹ سیکٹر میں کل 132 یونیورسٹیاں ہیں جبکہ جاپان کے ایک شہر ٹوکیو میں ان کی تعداد پاکستان سے آٹھ گنا ہے۔ ہمارے یہاں تعلیمی اداروں میں آزادی سے سوچنے، سوال انھانے اور تحقیق کے موقع محدود ہیں۔

جو شیلی عوامیت بمقابلہ سماجی تبدیلی

اس صورتی حال نے بالا دست طبقے سے تعلق رکھنے والے چالاک سیاسی افراد کو موقع دیا کہ وہ غربت زده اور سماجی علوم میں پسمندہ عوام کا جذبائی احتصال کریں۔ انہوں نے

”جو شیلی عوامیت“، (پاپولٹ سیاست) کو رواج دیا۔ غیر متوازن معاشی، لسانی اور مذہبی نظرے عوامی نفیات کا حصہ بن گئے۔ یہ غیر فطری نہیں ہوتا۔ جمہوریت کی جانب بڑھتی تہذیب میں ایسا ہوتا ہے۔ مگر یہ بات خطرے سے خالی نہیں ہوتی۔ پاپولٹ حکمران عموماً ریاستی ذمہ دار یوں اور شفاف حکمرانی کے ناہل ہوتے ہیں۔ یہ بات عدالتی اور حکمران طبقے کے مابین تضاد کا سبب بنتی ہے۔ نظم و نت کا حال برآ ہوتا ہے۔ بالادست اور متوسط طبقے تو اپنی راہ نکال لیتے ہیں، پتے عوام ہیں۔ ہمارے یہاں مشکل خصوصی ہے کہ انہا پسند گروہوں نے امن و امان بتاہ کر دیا ہے۔ معاشرے میں صلاحیت نہیں کہ ان مسائل سے نجات حاصل کرے۔

سوال پیدا ہوتا ہے کہ پاکستان اس صلاحیت کا مالک کیونکر بنے کہ امن قائم ہو اور ملک کو ترقی اور عوام کو خوشحالی میسر آئے۔ ہمارے حالات میں ایسی صلاحیت اُجاگر کرنے کا موثر ذریعہ سماجی تبدیلی ہے۔ اس کی ضرورت اشد ہے کیونکہ ہمارے سماجی افکار، علوم و فنون، میعشت کا پیداواری ڈھانچا عالمی معیار سے بہت پیچھے ہیں۔ نیتیجتاً عالمی طاقتیں اور عالمی تجارت ہمارا استھان کر رہی ہیں۔ ہم بہت ساقیتی وقت ضائع کر چکے ہیں، اس کی تلافی ہم صرف سماجی ترقی کی جست سے کر سکتے ہیں۔

سماجی تبدیلی کے کئی معانی اور بہت سے پہلو ہیں۔ کچھ پہلوؤں پر بحث آگے آئے گی۔ تبدیلی اسی وقت ممکن خیز ہو گی کہ غربت دور ہو، میعشت منصفانہ ہو، تعلیم، ہنر اور پیداواری ڈھانچا جدید بنے، فرقہ پرستی سے نجات ملے، امن قائم ہو اور معاشرہ انسان دوستی اور جمہوری استحکام کی جانب بڑھے۔ یہ اسی صورت ممکن ہے کہ نہ صرف حکمران بدیں بلکہ نظام میں بھی تبدیلی ہو۔

سماجی تبدیلی--- چند پہلو

سوال یہ ہے کہ سماجی تبدیلی کیسے واقع ہو؟ کیا یہ اسلحہ بند طبقاتی جدوجہد کے ذریعے ہو گی؟ اسلحہ بند طبقاتی جدوجہد کا دور گزر چکا۔ عالمی گاؤں جنگ و جدل برداشت نہ کرے گا جو علاقائی امن کو برپا کرنے کا سبب بنے۔ نہ ہی پاکستان خانہ جنگی کا متحمل ہے۔ ریڈ یکل زرعی

سماجی تبدیلی۔

اصلاحات کے ذریعے پر امن سماجی تبدیلی کا عمل تیز ہو سکتا تھا۔ 1970ء کی دہائی میں موزوں فضادستیاب تھی۔ افسوس کہ پاکستان نے موقع کھو دیا۔

بہتر ہو گا کہ اب بھی پریم کورٹ شریعت نجی کا فیصلہ تبدل کر کے زرعی اصلاحات کا راستہ کھولا جائے۔ (مذکورہ نجی نے زرعی اراضی کی حد بندی کو کا عدم قرار دے رکھا ہے۔) اگرچہ اکثر بڑے زمینداروں کی اراضی قانونی و راست کے تحت خاندان کے اندر بٹ چکی ہے مگر بہت سے باشہ زمینداروں نے ناجائز حربوں سے زرعی املاک میں اضافہ کیا ہے۔ زرعی اصلاحات کی ضرورت معاشری سے زیادہ سماجی اور سیاسی آزادی کا ماحول قائم کرنے کے لیے ہے۔ یہ خطرہ نہیں کہ زرعی اصلاحات زرعی پیداوار کم کریں گی۔ البتہ چھوٹے فارموں کے لیے موزوں نیکنالوجی اور کریڈٹ کی ضرورت ہو گی۔

کیا صرف انداز فکر اور رویے کی تبدیلی سماجی تبدیلی کے متراود ہیں؟ نہیں۔ ہمارے یہاں انداز فکر کی بڑی تبدیلی آسان نہیں۔ انداز فکر سماج کا پرو ہوتا ہے۔ اس پر بالادست اور روایت پرست طبقے کی چھاپ ہوتی ہے۔ البتہ جدید تعلیم اور غیر ملکوں کے مشاہدے کی وجہ سے کچھ ملکوں کی فکر پدلي ہے۔ مگر ہمارے یہاں انداز فکر اور سماجی تبدیلی پر آئینی شرط عاید ہے کہ پاکستانی معاشرے کی نقی تعمیر اسلام کی تعلیمات اور اقدار کے مطابق ہو۔ یہ تعلیمات کیا ہیں؟ اس کا فیصلہ نظریاتی کوںل، فیڈرل شریعت کورٹ اور پریم کورٹ کا شریعت اپلیٹ نجی کرتے ہیں۔ آئین کی رو سے ہم ان معاملات کو سیاسی طور پر طے کرنے میں آزاد نہیں۔

یہ بات بھی پیش نظر وحشی چاہیے کہ معاشرتی فکر کی تعمیر میں معاشری نظام کا اہم کردار ہوتا ہے۔ ہمارا معاشری نظام عالمی نظام سے ملک ہے۔ ہمارے پاس اختیار نہیں کہ عالمی مالی نظام کو پاکستان کے آئینی اداروں کا پابند کریں۔ ہم یہ طاقت بھی نہیں رکھتے کہ عالمی پیداواری ڈھانچے کو پابند کریں کہ وہ کن خوبیوں کی حامل اشیا پیدا کرے اور کن اشیاء سے گریز کرے۔ ایکٹرانکس اور عالمی میڈیا ہمارا تہذیب و تمدن بدل رہا ہے۔ گویا آئین ہمیں ایک جانب کھینچتا

سماجی تبدیلی...
...

ہے اور ہائی ٹیک دور کی حقیقتیں دوسری جانب۔

ہمارے یہاں یہ سیاسی فکر موجود ہے کہ گذگورنس سماجی تبدیلی کا دوسرا نام ہے۔ گذگورنس یقیناً ہماری ضرورت ہے۔ مگر فیڈل رویوں کے حامل معاشرہ میں گذگورنس آسان نہیں۔ فرض کریں گذگورنس رانچ ہو جائے تو ایک بار حالات کچھ سدھر سکتے ہیں مگر غربت پھیلانے والا بحران جو آج درپیش ہے، کسی نہ کسی شکل میں پھر سر اندازے گا۔ (امریکا اور یورپ کی گذگورنس معاشری بحران کو نہ روک سکی۔)

سماجی تبدیلی کا وہی پروگرام باعثی ہوتا ہے جو ان وجوہ کا قلع قمع کرے جو غربت کا سبب ہیں۔

اب سائنس اور مینکنالوجی کی ترقی نے انسان کو اتنی صلاحیت بخش دی ہے کہ غربت اور بھوک سے نجات پاسکے لیکن ہمارے یہاں یہ مصائب بھرپور موجود ہیں۔ غربت اور بھوک ختم کرنے کی صلاحیت کو کون روک رہا ہے؟ روکنے والے معاشری اور سیاسی ادارے اور پالیسیاں ہیں اور وہ افراد اور طبقات ہیں جو ان پر اختیار رکھتے ہیں۔

سماجی تبدیلی---کیسے ہو

پاکستان میں تبدیلی کو زوبعل لانے کے بارے میں میرا تصور سماجی سیاست کا ہے۔ سماجی سیاست کے امیدوار عوام کی خدمت کے ذریعہ مقامی سطح پر عوام کو متحرک کریں کہ وہ اپنی مدد آپ کے اصول کے مطابق اپنی زندگی سدھاریں۔ سماج سدھارنے کے عمل کے دوران عوام کی فکری تربیت کا انتظام ہو گا۔ یہ عمل اور فکری تربیت نیا اعتماد، نئی راہ اور نئی قوت کو جنم دیں گے۔ اس تحریک کی قیادت عمومی طور پر متوسط اور پسمندہ طبقہ کو حاصل ہوگی۔ یہ تحریک نئے معاشرے کی تغیری کا ایجنسٹ بنے گی۔ اس تحریر کا بنیادی پیغام یہی ہے۔

یہ پروگرام سماج کی ساخت بدل دے گا۔ غربت کی وجہ کا قلع قمع کر دے گا۔ متوسط طبقہ کو سچی اور مستحکم کر دے گا اور بڑے زمینداروں، سجادہ نشیشوں، روایت پرستوں اور تاجائز دولت کے مالکوں کو سماجی زندگی میں پیچھے دھیل دے گا۔ اس مرحلے تک پہنچے کے لیے

بڑی جدوجہد درکار ہوگی۔ مرجعہ جمہوری نظام اتنی آزادی ضرور مہیا کرتا ہے کہ مخالف سیاسی پروگرام پنپ سکے۔

آئیے اب سماجی تبدیلی کے کچھ پہلو پر غور کریں۔ کچھ کوتارخ، روایات اور ان کی معاشی اور سماجی بنیادوں سے الگ نہیں کیا جاسکتا۔ ان بنیادوں نے ہمارے یہاں ایکیٹ کچھ پیدا کیا۔ اس کچھ کی نمایاں خصوصیت یہ ہے کہ اس نے حکمران طبقے کو ایسی طاقت اور رویے کا مالک بنایا کہ وہ دوسروں کی دولت پر قبضہ جائے۔ یہ دولت ریاست کی ہوتی ہے، قبیلے کی ہوتی ہے اور عام شہریوں کی ہوتی ہے۔ پھر ہمارے معاشرے میں تنگ نظر فرقہ پرستی کا عمومی رویہ موجود رہا ہے۔ ہمارے حکمرانوں نے بڑی کاؤشوں سے اسے تشدد بنایا۔ اب قبضہ جمانے اور تشدد فرقہ پرستی کے رویے مل کر امن و امان اور معاشی بحران کا سبب بننے ہوئے ہیں۔

کوئی کچھ متوسط طبقے میں جڑیں قائم کیے بغیر پروان نہیں چڑھا کرتا۔ ضرورت ہے کہ متوسط طبقے میں لوٹ مار اور بہیانہ تشدد کے رویتے کی جگہ انسان دوستی کا کچھ آجائگا کیا جائے۔ کیسے؟ اس سلسلہ میں منصفانہ معیشت کے تصور کے ساتھ سماجی خدمت کا پروگرام پیش ہے۔ یہ دونوں خصوصیات مل کر امن، ترقی اور عوام کی فلاح کا نیا کچھ آجائگا کریں گے۔ یہ کچھ متوسط طبقے کے بڑے حصہ کو عوام کے قریب کر دے گا۔

متوسط طبقہ جس قدر عوام کے قریب ہوگا اسی قدر بالا دست طبقہ اثر و رسوخ کے اعتبار سے کمزور ہوگا۔

سماجیاتی ترقی کا تصور

پاکستان کی ترقی کے بارے میں میرا تصور سماجیاتی ہے۔ سماج کا ہر شعبہ --- معاشی اور غیر معاشی --- ترقیاتی عمل میں اپنا کردار ادا کرے۔ یوں کہیے کہ معاشرے کا ہر شعبہ ترقیاتی عمل میں شرکت کرے۔

معاشی عمل میں کردار ادا کرنے والے شعبے اور عوامل مندرجہ ذیل ہوں گے:

(الف) نجی سینکڑوں خیال مفاد کے ساتھ پیداواری عمل کو آگے بڑھائے۔

سماجی تبدیلی...

- (ب) حکومت منصوبہ سازی کرے، معاشر انصاف پر و موث کرے، معیشت کو ریگولیٹ کرے، انفارسٹر کچر تعمیر کرے اور پیلک سینٹر پیداواری عمل میں شریک ہو۔
- (ج) سماجی آجر (Social Enterpreneur) قوی اور انسانی خدمت کے جذبے سے ترقیاتی خدمات سرانجام دیں۔
- (د) سماجی تنظیمیں رضا کار نہ سماجی شعبوں میں ترقیاتی خدمات سرانجام دیں۔
- (ر) جب ترقی اور خوشحالی کا پروگرام عوام میں مقبولیت حاصل کر لے اور سماجی خدمت بجانانے والی قیادت مؤثر طاقت بن جائے تو وہ قوم کو آمادہ کر سکتی ہے کہ وہ معیشت کی ڈاکومنٹیشن میں تعاون کرے، صاحب استعداد افراد بچت بڑھائیں اور پیداواری شعبوں میں انویسٹ کریں تاکہ قومی پیداوار بڑھے۔ میں اسے تحریکی معاشیات (Motivational Economics) کہتا ہوں۔
- ایسے معاشری پروگرام کے لیے موزوں سیاسی نظام سماجی جمہوریت ہے۔
وضاحت آگے آئے گی۔

سماجی سیاست اور معیشت

معیشت کو کلی طور پر مارکیٹ فورسز کے رحم و کرم پر نہ چھوڑا جائے گا۔ حکومت معاشری استحکام اور انصاف کے فروغ کے پیش نظر مالی اور دوسرے معاشری شعبوں کو ریگولیٹ کرے گی۔ نوبلرل اکنامک پالیسی اور فناں کیپیٹل کی چالبازیوں کی وجہ سے دونوں سطحوں، عالمی اور طبقاتی، پر دولت کی تقسیم میں عدم مساوات بڑھی، نتیجتاً معاشری بحران نے جنم لیا۔ ماہرین اس لیے ناکام ہیں کہ سیاسی حکمران حل میں حائل ہیں۔ حکمران بحران کو (جو عالمی ہے) تنگ نظر تو می اور طبقاتی مفاد کے دائرے میں حل کرنا چاہتے ہیں۔ (یہ مفاد دراصل فناں کیپیٹل کا ہے)۔ یہ حکمران اندر وہن ملک رفاهی ریاست کا دائرہ سکیٹر ہے ہیں۔ اس کے خلاف امریکی اور یورپی عوام شدید ریعمل کر رہے ہیں۔ مگر حکمران راجح نظام کے دائرے میں عوام کو مطمئن کرنا چاہتے ہیں۔ جبکہ ضرورت نظام میں بنیادی اصلاحات کی ہے۔ حکمران اصلاحات کو پس پشت ڈالیں گے۔ نتیجتاً

بگران بار بار نمودار ہو گا۔ بالآخر ان مجبور ہوں گے کہ اصلاحات کی طرف بڑھیں۔ یوں ترقی یافتہ ملکوں میں معیشت اور سیاست کا نیا نظریہ اور نظام اُبھرے گا۔

پاکستان کے لیے معاشری نظام کے خطوط پیش کرتے وقت یہ تصور کیا گیا ہے کہ ہمارے یہاں اقتدار سماجی سیاستدانوں کے پاس ہے۔ (سماجی سیاستدان کی وضاحت آگے درج ہے۔) ہم سماجی ارتقا کی جس منزل سے گزر رہے ہیں اس میں معیشت مخلوط ہو گی۔ پہلک سینکڑ کے صنعتی، مالی اور تجارتی اداروں کی انتظامیہ بہر صورت پروفیشنل ہو گی۔ وزرا اور سرکاری اہلکاروں کا ان کے انتظامی معاملے میں عمل دخل نہ ہو گا۔ پہلک سینکڑ ایک جانب پیداواری ڈھانچے کو مضبوط کرے گا، دوسری جانب نجی شعبہ کو من مانی سے روکے گا۔ (اگر پہلک سینکڑ کے اداروں کو انتظامی آزادی میسر نہ ہوئی تو نجی شعبہ اسے ہڑپ کر جائے گا۔)

نجی شعبہ کی اہمیت مسلمہ ہے۔ بڑی صنعتوں اور معیشت کے ہر شعبہ کو جدید علوم پر استوار کیا جائے گا۔ تیز ترقی اور زیادہ پیداوار کا ذریعہ تکی ہے۔

سماجی سیاستدانوں کے دور اقتدار میں سرکاری مالی اداروں اور پہلک اور پرانیوں پارٹنرشپ میں صنعتی اداروں کا کردار موجود ہو گا۔

جیسا کہ پہلے ذکر کیا گیا مجوہ معاشری ڈھانچے کا ہر کاب سیاسی نظام سماجی جمہوریت ہے۔ سماجی جمہوریت مروجہ جمہوری نظام کی اصلاح شدہ شکل ہے۔ جمہوریت کا معروف نظام صنعتی دور کی نگرانی میں مغرب میں پروان چڑھا تھا۔ سرمایہ پرست طبقہ کو سماج میں بالادستی حاصل رہی۔ اسی طبقہ کو اب بھی بالادستی حاصل ہے مگر نالج کی اساس پر قائم اُبھرتی عالمی معیشت کے کئی تقاضے نئے ہیں مثلاً امن اور شفاف ماحول۔ عالمگیریت کے دور میں بھائی چارے کی ضرورت اجاءگر ہوئی ہے۔ ان اُبھرتی ضرورتوں کے پیش نظر زندگی تدریجیاً نیا اسلوب اختیار کرے گی۔ سرمایہ دارانہ نظام ایک بار پھر فلاجی پروگرام کو توسعہ دینے پر مجبور ہو گا۔

تاہم زیر نظر سطور میں بحث پاکستان کے معاملات سے ہے۔ ہمارے یہاں سماجی

سیاست کی ضرورت دوسری وجہ سے ہے یہ کہ بالادست طبقے کے سیاستدانوں کو سیاسی میدان میں چیچپے و حلکیا جائے تاکہ ملک میں غربت کی وجہ ذور کرنے کے لیے میدان ہمارا ہو، ترقی کے ساتھ سماجی انصاف کی صلاحیت اب اگر ہوا درمعاشرہ جمہوری استحکام کی طرف بڑھے۔

سماجی سیاستدان کی تعریف

سماجی سیاستدان ایسا سیاستدان ہے جس نے عملًا سماجی خدمت کی ہے۔ سماجی خدمت سرانجام دینے والے عموماً عملی سیاست میں حصہ نہیں لیتے۔ ہر فرد سیاسی مزاج نہیں رکھتا۔ مگر یہاں یہ تجویز پیش کی گئی ہے کہ سیاسی مزاج رکھنے والا فرد سیاسی میدان میں کوئی نہیں سماجی خدمت سے رہبری کی شروعات کرے اور ثابت کرے کہ وہ خدمت کے جذبے سے سرشار ہے۔

اہم بات خدمت کی نوعیت ہے۔ ترقیاتی ابلاغیات کے ماہر پروفیسر ڈاکٹر مجید منصوری کے مطابق سماجی خدمت کی دو خصوصیات ہوئی چاہئیں۔ پہلی یہ کہ اس کے ذریعہ عام آدمی کی زندگی میں بہتری اور آسودگی واقع ہو۔ دوسری یہ کہ بہتری کے لیے جو عمل چاری ہو اس میں علاقت کے رہنے والے حصہ لیں۔ گویا عام اپنی مدد آپ کے ذریعہ اپنی تقدیر بدھیں۔

اگر عام آدمی شرکت نہ کرے گا تو اس میں سماج بد لئے کی صلاحیت پیدا نہ ہوگی۔

سماجی ترقی کے لیے جو تنظیمیں خدمت کے میدان میں اتریں، ان کے مابین ربط ہوتا چاہیے۔ اس سلسلے میں رابطے اور فکری رہنمائی کے لیے کوئی تنظیم اپنی رضا کارانہ خدمات پیش کرے۔

ریاستی اختیارات کی ڈی سینٹر لائزنس

سماجی سیاست کا ایک لازمہ ریاستی اختیارات کی ڈی سینٹر لائزنس ہے۔ جو امور پر غلیظ پر سرانجام پاسکیں ان میں اوپر کے ریاستی ادارے کا خل نہیں ہونا چاہیے۔ ریاستی اختیارات کی ایسی تقسیم فوڈل ذہنیت کی مالک لیڈر شپ کو قبول نہیں۔ یہ لیڈر شپ چاہتی ہے کہ ہر قسم اور ہر سطح کا ریاستی ادارہ اس کے تابع ہو۔ بہتر ہوگا کہ دوسرے ریاستی

اداروں کی طرح لوکل گورنمنٹ کے اختیارات کی وضاحت بھی آئین میں درج کر دی جائے۔ لوکل گورنمنٹ کا کامیاب ادارہ ایسے لیڈر سامنے لائے گا جن میں عوام کے بنیادی مسائل حل کرنے کی صلاحیت ہوگی۔

سماجی انصاف کیونکر؟

آجے اب معاشی انصاف کی بات کریں۔ انصاف سے مراد کیا ہے؟ اسے چھ نقاط میں بیان کیا جاسکتا ہے۔ پہلا یہ کہ غربت ختم کرنے کے لیے ان وجوہ کا قلع قع کیا جائے جو غربت کا سبب ہیں۔ (وجوہ ضمیمه میں درج ہیں)

دوسرایہ کہ سماجی انصاف کا تقاضا ہے کہ پیداوار بڑھے۔ یہ کام نئے دور کا شعور، حدید تعلیم اور جدید تکنیکاں لوگی طلب کرتا ہے۔

تیسرا یہ کہ حکومت جو ریونیو اکٹھا کرے اس کا معنده حصہ ترقیاتی اور فلاحی مقاصد کے لیے مختصر کرے۔

چوتھا نقطہ یہ ہے کہ چھوٹے صنعتی یونیورسٹیوں اور چھوٹے زرعی فارموں کی ترقی کے لیے ریاست خصوصی حکمت عملی اختیار کرے تاکہ متوسط طبقہ کی سماجی، معاشی اور سیاسی طاقت بڑھے۔

پانچواں نقطہ یہ ہے کہ رضا کارانہ تنظیمیں سماجی خدمت کے ذریعے ترقیاتی کام مرانجام دیں۔

چھٹا نقطہ یہ ہے کہ کرپشن اور نیکس سے چھپی دولت کی بالادستی حتی الامکان ختم کی جائے۔

جیسا کہ پہلے بیان کیا گیا، عالمی سطح پر ”بعد از صنعتی“ دور میں فناں کی پیش کی شہ بازی اور دوسری ریشہ دو اینیوں کی وجہ سے دولت کی تقسیم انہاد و رجہ کی غیر منصفانہ ہو چکی ہے۔ اس بات نے عالمی معاشی بحران کو جنم دیا۔ اس کا اثر پاکستان پر بھی پڑا ہے۔ پاکستان کے دانشوروں، سول سو سائی، سیاسی کارکنوں اور عوام کو عالمی تحریک سے تعاون کرنا چاہیے جو فناں

کپیشل کو ریگویٹ کرنے کے لیے جاری ہے۔

منصافانہ معیشت میں حکومت کا کروار اہم ہوتا ہے۔ مالیات کے نظام کو شفاف بنانے کے ساتھ حکومت کو نیکس نظام نئے سرے سے استوار کرنا ہوگا۔ آج نیکس کی وصولی قومی پیداوار کے نو فیصد کے برابر ہے، نیا نیکس نظام، ترقیاتی عمل اور نیا سماجی رویہ مل کر اس شرح کو بتدریج بلند کریں گے۔ اس طرح ریاست کی مالی استطاعت بڑھے گی اور وہ اس قابل ہو جائے گی کہ رفاهی خدمات سرانجام دے سکے۔

رفاهی کام مقامی سطح پر بہتر سرانجام پاتے ہیں۔ چنانچہ لوکل گورنمنٹ کا نظام مؤثر ہونا

چاہیے۔

ممکن ہے کوئی دوسری برسر اقتدار سیاسی پارٹی عوام کا جھکاؤ دیکھ کر اس پروگرام کے لیے درکار قانون سازی کر لے۔ غالباً وہ عملدرآمد میں مطلوبہ کمیٹی اور سنجیدگی کی مالک نہ ہوگی جو سماجی سیاستدانوں کی ہے۔ چنانچہ ان کے قوانین بڑا اثر مرتب نہ کریں گے گویا سماجی سیاستدانوں کا کردار بہر صورت درکار ہوگا۔

اگر یہ امکان ہو کہ موجود پارٹی کو کرپٹ اور بالادست طبقے کے قبضے سے نجات مل سکتی ہے تو سماجی سیاست و ان معاشرے میں اپنی طاقت منوا کر اس پارٹی میں شمولیت اختیار کر لیں، بصورتِ دیگر انہیں مناسب وقت پر الگ سیاسی پارٹی قائم کرنی ہوگی۔

ترقی بذریعہ رضا کارانہ سماجی خدمت

پسمندگی میں بہتلا معاشروں میں منصافانہ سماجی ترقی کے سلسلے میں مندرجہ ذیل رضا کارانہ اقدامات لازمی ہیں۔ ہمیں معاشی شعبدہ میں ذاتی منفعت کے لیے کام کرنے والے آجروں کے ساتھ بے نفس سماجی آجروں (Social Enterpreneur) کی ضرورت ہے۔ بگلدیش میں سماجی آجروں کو غربت سے نبرداز ماہونے میں قابل ذکر کامیابی ہوئی ہے۔ خوشی کا مقام ہے کہ ہمارے یہاں بھی معاشی شعبے میں رضا کارانہ خدمت کے ذریعے ترقی کا سامان ہوا ہے۔ ہمارے یہاں متعدد سماجی آجر اجھرے ہیں۔ اس کی اچھی مثال ڈاکٹر احمد

سماجی تبدیلی ...

غلاقب ہیں جو فری مائیکرو کریڈٹ فراہم کر کے پسمندہ عوام کی معاشی ترقی کا سامان کر رہے ہیں۔ سماجی ترقی کا ایک اور ذریعہ فری یا استی تعلیم کا فروع ہے۔ تعلیم ایسی ہوتی چاہیے جو جدید دور کا شعور دے۔ اس شعبے میں خدمت کی اچھی مثال جناب طاہر یوسف نے قائم کی ہے۔ یہ دونوں مثالیں پسندیدہ اور اہم ہیں۔ تاہم یہ سماجی خدمتگار اس ضرورت کو پورا نہیں کرتے کہ معاشرے میں سماجی سیاستدانوں کی طاقت تیزی سے بڑھے۔ البتہ وہ سماجی ترقی کے اہم تقاضے پورے کر رہے ہیں۔ ان کی خدمات سماجی سیاستدانوں کی طاقت بڑھانے میں بالواسطہ مفید ہوں گی۔

سماجی سیاست کے امیدواروں کی ذمہ داری سب سے زیادہ ہے۔ انہیں چاہیے کہ آگے بڑھیں، عوام کی شرکت سے فری یا سستے سکول اور ڈپنسریاں قائم کریں، گلی، محلوں اور گاؤں کی صفائی کا انتظام کریں، ماحول کو صاف بنائیں، کھیاں مچھر اور گندگی کے ڈھیر ختم کرنے کے لیے مہم چلانیں۔ ان معاملات کی ذمہ داری متعلقہ حلقت کے رہنے والوں کی ہوگی۔ عملی وچکی سے ان میں اپنی تقدیر خود سنوارنے کا اعتماد اور جذبہ اجاتگر ہوگا۔ یہی بات اس تحریر کا اہم نکتہ ہے۔

اس ہم میں دانشور اور میڈیا کا کردار بہت اہم ہے۔

یہ کام ثابت ہیں۔ عوام کی شرکت سے ایسے کام معاشرے میں ثابت رویہ ابھاریں گے۔ لوٹ کھسوٹ کا لپچر کمزور ہوگا۔ ثابت رویہ امن کو فروع دے گا اور انسان دوستی کے جذبے کو ابھارے گا۔ امن اور ثابت سماجی رویہ میں کر سماجی اور معاشی ترقی کا باعث ہوں گے۔

تبدیلی کے ایجنسٹ

محضراً سماجی تبدیلی کے مجوزہ پروگرام کو بروئے کار لانے کے چھ عوامل ہیں۔ پہلا سماجی سیاستدان، دوسرا جدید تعلیم، نیا شعور، تیسرا سماجی آجر، چوتھا سماجی خدمت (ہسپتال، شفاف ماحول وغیرہ)، پانچواں تبدیلی کی سوچ پھیلانے والے دانشور اور میڈیا اور چھٹا فلاجی ریاست۔ اس پروگرام کو بروئے کار لانے کے لیے پہلے پانچ عوامل کو ایک ڈیڑھ دہائی صبر آزمایا

جدوجہد کرنا ہوگی۔ ہتھیلی پر سرسوں نہیں جئے گی۔ جتنا رابط پہلے پانچ عوامل میں بڑھے گا سامجی تبدیلی کی سیاست کا اثر اتنا بڑھے گا۔ اس کے نتیجے میں چھٹا عامل (فلاتی ریاست) وجود میں آجائے گا۔

فلاتی ریاست، سامجی قیادت اور مذکورہ دوسرے عوامل مل کر پورے معاشرے کو انسانی فلاں کے رویہ سے چلانیں گے۔ یہاں تجویز کردہ معیشت بحران سے دوچار نہ ہوگی جس طرح رانچ معیشت سرمایہ پرست روپیوں کی وجہ سے ہے۔

ضمیر:

غربت کے اسباب

یہ مختصر تحریر غربت کے اسباب کی لمبی بحث کی متحمل نہیں۔ تاہم اس سے صرف نظر بھی ممکن نہیں۔

غربت کی بنیادی وجہ آبادی میں تیز اضافہ ہے۔ معیشت موجودہ شکل میں بڑھتی ہوئی افرادی قوت کو روزگار مہیا نہیں کر سکی۔

پہلی توجہ خوراک پیدا کرنے والے شعبے کاشتکاری کی طرف جاتی ہے۔ ملکیت کے چھوٹے یونٹ قانون و راست کے تحت بہت چھوٹے ہو گئے ہیں وہ مالکوں کی کفالت نہیں کرتے۔ بہت چھوٹے کاشتکاروں اور روزگار سے محروم دوسرے افراد کے لیے روزگار کے مقابل موقع میرے نہیں۔ صنعتی سرمایہ کاری ضرورت سے کہیں کم ہے۔ یوں بھی جدید میکنالوجی پر مختصہ بڑی صنعتوں کی افرادی قوت کی طلب محدود ہے۔ متوسط اور چھوٹے کارخانے حسب توقع فروغ نہیں پائے۔ سرویس سینکڑ کی ترقی زرعی اور صنعتی اشیا کی مارکیٹ کا دائرہ وسیع ہونے سے مشروع ہے۔ یہ دائیرہ کم پیداوار کی وجہ سے لا محدود نہیں۔ گویا موجودہ شکل میں معیشت کے سارے شعبے مل کر بھی اس قابل نہیں کہ بڑھتی آبادی کو روزگار مہیا کر سکیں۔

ہمارے یہاں تعلیم اور ہنر کا پست معیار معیشت کو جدید بنانے میں بڑی رکاوٹ

ہے۔

سماجی تبدیلی...
...

کر پشنا اور نیکیں چوری کا لکھر حکومت کے وسائل کم کر دیتے ہیں۔ ترقیاتی منصوبے رُک جاتے ہیں۔ نیتیجائیروزگاری اور غربت بڑھتی ہے۔
روزانہوں آبادی، سست روایتی، بجٹ اور زیر مبادلہ کے بخراں کے نتیجے میں مہنگائی اور بیماری بڑھی۔ یوں غربت میں اضافہ ہوا۔
اگلا نتیجہ جرائم اور تہذیبی پسندادگی کی شکل میں ظاہر ہوا۔ یہ بات مسلسلہ ہے کہ جرائم منتظم اور گھناؤنی شکل تب اختیار کرتے ہیں جب محرومین کو مقامی سیاستدانوں اور کرپٹ انتظامیہ کی اشیرباد میسر ہو۔ یہ صورت حال معاشی عمل کی راہ میں مشکلات کھڑی کر کے پیروزگاری اور غربت کا سامان کرتی ہے۔

ہمہ گیر تزلیل کا یہ سلسلہ منقطع کیے بغیر غربت کا مسئلہ حل نہیں ہو سکتا۔

ضرورت یہ ہے کہ سیاست، معیشت اور انتظامیہ اس صلاحیت کے مالک بنیں کہ وہ ترقی اور انصاف کے تقاضے بیک وقت پورے کر سکیں۔ یہ صلاحیت حاصل کرنے کی پیشگی شرط ہے کہ نئی فکر، نئی قیادت، سماجی سیاست، سماجی معیشت اور بہتر انتظامیہ وجود میں آئیں۔

ہم اسے سماجی تبدیلی کہتے ہیں۔
